



# नेपाल उद्योग वाणिज्य महासंघ

Federation of Nepalese Chambers of Commerce & Industry

FNCCI

पत्र संख्या: एजिएम १-५१/७३ (३)



२०७३/११/२५

श्री सदस्य महानुभावहरु,  
नेउवामहासंघ ।

**विषय: महासंघको ५१ औं वार्षिक साधारण सभा, उद्योग वाणिज्य दिवस -२०७३ एवं निर्वाचन सम्बन्धी सूचना ।**

महोदय,

यस महासंघको ५१ औं वार्षिक साधारण सभा, उद्योग वाणिज्य दिवस- २०७३ एवं निर्वाचन यही २०७३ साल चैत्र २८ र २९ गते सोमवार र मङ्गलवारका दिन (तदनुसार १०-११ अप्रिल, २०१७) नेपाल प्रज्ञा-प्रतिष्ठान, कमलादी काठमाडौंमा आयोजना गर्ने गरि महासंघको २०७३/११/१७ गते वसेको कार्यकारिणी समितिको बैठकको निर्णय भए अनुसार यो सूचना पठाईएको छ ।

महासंघको यस ५१ औं वार्षिक साधारण सभामा महासंघको विधान २०४९ (छैठौं संशोधन सहित) को दफा ३४ अनुसार वरिष्ठ उपाध्यक्ष, उपाध्यक्षहरु र कार्यकारिणी समितिका सदस्यहरुको निर्वाचन समेत हुने भएकोले महासंघको विधान २०४९ (छैठौं संशोधन सहित) को दफा २७ अनुसार वन्द सत्र र निर्वाचन कार्यक्रम निम्न अनुसार हुने छ ।

**(क) ५१ औं वार्षिक साधारण सभा एवं उद्योग वाणिज्य दिवस-२०७३ को समुद्घाटन कार्यक्रम:**

- (क)१ २०७३ साल चैत्र २८ गते सोमवार ५१ औं वार्षिक साधारण सभा एवं उद्योग वाणिज्य दिवस २०७३ को समुद्घाटन, नेपाल प्रज्ञा प्रतिष्ठान कमलादी काठमाडौं ।
- (क)२ २०७३ साल चैत्र २८ गते सोमवार समुद्घाटन कार्यक्रम पश्चात गणपूरक संख्याको घोषणा तथा महासंघको विधान २०४९ (छैठौं संशोधन सहित)को दफा २७ अनुसार वन्द सत्र ।
- (क)३ २०७३ साल चैत्र २९ गते मंगलवार निर्वाचन अधिकृतहरुले निर्धारण गरेको तालिका अनुसार नेपाल प्रज्ञा प्रतिष्ठान कमलादीमा महासंघको कार्यकारिणी समितिको निर्वाचन ।

**(ख) उम्मेदवारी मनोनयन, सभामा प्रतिनिधित्व र शुल्क सम्बन्धमा:**

- (ख)१ यस ५१ औं वार्षिक साधारण सभामा माथि खण्ड (क)३ अनुसार वरिष्ठ उपाध्यक्ष, उपाध्यक्षहरु र कार्यकारिणी समितिका सदस्यहरुको निर्वाचन हुने भएकोले वरिष्ठ उपाध्यक्ष, उपाध्यक्षहरु र कार्यकारिणी समितिका सदस्यको निर्वाचनको लागि उम्मेदवार मनोनयन गर्न इच्छुक सदस्य संघ/संस्थाहरुले आ.व. २०७३/७४ सम्मको वार्षिक सदस्यता शुल्क, प्रतिनिधि शुल्क र उम्मेदवारी शुल्क सहित मनोनयन-पत्र र प्रतिनिधि-पत्र महासंघको नियमावली (पहिलो संशोधन २०७३ सहित) अनुसार साधारण सभा शुरु हुनु ७ दिन अघि अर्थात २०७३ साल चैत्र २१ गते सांभ ६:०० बजे भित्र महासंघको सचिवालय टेकुमा दर्ता गराई सक्नु पर्नेछ ।

P.O. Box : 269, Shahid Shukra FNCCI Milan Marg,  
Pachali, Teku, Kathmandu, Nepal.  
Tel. : 4262061, 4262218, 4266889  
Cable : FEDERATION, Fax : 977-1-4261022, 4262007  
E-mail : fncci@mos.com.np

पो.ब.नं. २६९, शहीद शुक्र एफएनसीसीआई मिलन मार्ग, पचली, टेकु, काठमाडौं, नेपाल  
टेलिफोन : ४२६२०६१, ४२६२२१८, ४२६६८८९  
तार : फेडरेशन  
फ्याक्स : ९७७-१-४२६१०२२, ४२६२००७  
इ-मेल : fncci@mos.com.np







यसै समय भित्र मनोनयनपत्र, प्रतिनिधिपत्र र सम्बन्धित संघको कार्यकारिणी समितिको बैठकको निर्णयको प्रतिलिपि फ्याक्स तथा ई-मेलबाट पनि पठाउन सकिनेछ। तर यी सबै कागजातको सक्कल प्रतिहरु साधारण सभा शुरु हुने ३ (तीन) दिन अघि अर्थात् २०७३ साल चैत्र २५ गते सांभ ६:०० बजे भित्र महासंघको सचिवालयमा आई पुग्नु पर्नेछ। त्यस्तो कागजातको सक्कल प्रति प्राप्त नभएमा त्यस्ता उम्मेदवारको मनोनयन पत्र रद्द गरिने छ।

(ख)२ साधारण सभामा जिल्ला/नगर उद्योग वाणिज्य संघ एवं वस्तुगत संघ र द्विराष्ट्रिय उद्योग वाणिज्य संघको हकमा अध्यक्ष स्वयं मुख्य प्रतिनिधि रहनु पर्ने व्यवस्था रहेकोछ। अध्यक्ष स्वयं उपस्थित हुन नसक्ने अवस्थामा महासंघको विधान २०४९ (छैठौं संशोधन सहित)को उपदफा २९(३) अनुसार सम्बन्धित सदस्य संघको कार्यकारिणी समितिले आफू मध्येबाट प्रतिनिधि छानि मुख्य प्रतिनिधि सहितको प्रतिनिधिमण्डलको नाम पठाउनु पर्ने छ। साथै निर्णयको प्रमाणित प्रतिलिपि समेत प्रतिनिधि पत्र साथ संलग्न गर्नु पर्नेछ।

(ख)३ महासंघको विधान २०४९ (छैठौं संशोधन सहित)को उपदफा २९.४ अनुसार निर्वाचनमा उम्मेदवार खडा गर्ने उद्योग वाणिज्य संघले प्रत्येक प्रदेशको प्रतिनिधित्व हुने गरी निर्वाचन हुने सदस्यको लागी खडा गर्ने उम्मेदवार तथा उद्योग वाणिज्य संघहरुले खुल्ला तर्फबाट निर्वाचनमा खडा गर्ने उम्मेदवार, वस्तुगत संघ, द्विराष्ट्रिय उद्योग वाणिज्य संघ, एशोसिएटस सदस्य एवं महासंघका संस्थापक सदस्यहरुले आफ्नो तर्फबाट निर्वाचनमा खडा गर्ने उम्मेदवारलाई समेत प्रतिनिधिमण्डलमा समावेश गरी प्रतिनिधिमण्डल पठाउनु पर्नेछ।

महासंघको ५१ औं वार्षिक साधारण सभामा निम्न संघ/संस्थाबाट निम्न संख्यामा नवढाई प्रतिनिधिमण्डल पठाउन सक्ने छ :

- जिल्ला/नगरस्तरीय उद्योग वाणिज्य संघहरुले मुख्य प्रतिनिधि सहित-३ जना (१ मुख्य प्रतिनिधि र २ अतिरिक्त प्रतिनिधि)
- वस्तुगत संघहरुले मुख्य प्रतिनिधि सहित-२जना (१ मुख्य प्रतिनिधि र १ अतिरिक्त प्रतिनिधि)
- द्वि-राष्ट्रिय उवासंघहरुले मुख्य प्रतिनिधि -१जना
- एशोसिएट सदस्यले मुख्य प्रतिनिधि-१ जना

महासंघका पर्यवेक्षकको रूपमा रहेका सदस्य संघहरुले ५१ औं वार्षिक साधारण सभाको कार्यक्रममा भाग लिन पाउने छन्। तर महासंघको निर्वाचनमा उम्मेदवार मनोनयन गर्न र मतदान गर्न पाउने छैनन्।

(ख)४ द्विराष्ट्रिय उद्योग वाणिज्य संघ र एशोसिएट सदस्यको हकमा प्रतिनिधिमण्डलको संख्या १ (एक) मात्र हुने छ। महासंघको विधान अनुसार एशोसिएट सदस्यको हकमा सञ्चालक समितिको अध्यक्ष, उपाध्यक्ष, सञ्चालक सदस्य, कार्यकारी सञ्चालक, कार्यकारी प्रमुख, महाप्रबन्धक वा घटिमा नायव महाप्रबन्धक तहसम्मको जिम्मेवार व्यक्तिलाई मुख्य प्रतिनिधि नियुक्त गरी संस्थाको तर्फबाट अधिकार प्राप्त व्यक्तिले दस्तखत गरी पठाउनु पर्नेछ।

*Handwritten signature*



(ख) सदस्यहरूले आ.व. २०७३/७४ सम्मको महासंघको वार्षिक सदस्यता शुल्क, प्रतिनिधि शुल्क र प्रतिनिधिपत्र २०७३ साल चैत्र २७ गते सांभ ६:०० बजे भित्र महासंघको सचिवालयमा बुझाई सकेको हुनु पर्नेछ। उम्मेदवार उठाउने सदस्य संघको हकमा यी सबै शुल्क चैत्र २९ गते भित्र बुझाई सकेको हुनुपर्नेछ। यस प्रकरण नं. बमोजिम शुल्क प्राप्त नभएमा त्यस्तो उम्मेदवारको मनोनयन पत्र वैधानिक मानिने छैन।

(ग) प्रतिनिधि शुल्क:

वार्षिक साधारण सभामा भाग लिने प्रतिनिधिको लागि प्रतिनिधि शुल्क वापत प्रति व्यक्ति रु ४,०००/- (अक्षरेपी चार हजार रुपैयाँ) प्रतिनिधि शुल्क लाग्ने छ। तर एकै व्यक्तिले एक भन्दा बढि संघ/प्रतिष्ठान, को प्रतिनिधित्व गर्दै रजिष्ट्रेशन गरेमा दोस्रो रजिष्ट्रेशन वापत प्रतिनिधि शुल्क रु १००० (एक हजार) मात्र लाग्ने छ। तर दोस्रो रजिष्ट्रेशन गरे वापत खानाको कुपन उपलब्ध गराइने छैन।

विधान अनुसार मुख्य प्रतिनिधिले मात्र निर्वाचनमा मतदान गर्न पाउने छन्। अतिरिक्त प्रतिनिधि एवं पर्यवेक्षकले निर्वाचनमा मतदान गर्न पाउने छैनन्।

(घ) मनोनयन शुल्क

निर्वाचनको लागि मनोनयन गर्दा निम्न बमोजिम मनोनयन शुल्क लाग्ने छ :

क) वरिष्ठ उपाध्यक्ष पदको लागि-रु. ३,००,००० (तीन लाख रुपैयाँ)

ख) उपाध्यक्ष पदको लागि-रु. १,५०,००० (एक लाख पचास हजार रुपैयाँ)

ग) कार्यकारिणी समिति सदस्य पदको लागि-रु. ५०,००० (पचास हजार रुपैयाँ)

(द्रष्टव्य: उम्मेदवारी फिर्ता लिए पनि उम्मेदवारी वापतको शुल्क फिर्ता हुने छैन)

(ङ) मनोनयन हुने उम्मेदवारको लागि आवश्यक योग्यता

वरिष्ठ उपाध्यक्ष, उपाध्यक्ष र कार्यकारिणी समिति सदस्य पदको लागि उम्मेदवार हुन महासंघको विधान २०४९ (छैठौँ संशोधन सहित) को क्रमशः उपदफा ४६.१ र ४६.३(क) बमोजिमको योग्यता पूरा भएको हुनु पर्नेछ। तर महासंघको विधानको दफा ६८ को उपदफा ६८.४ अनुसार महासंघको विधान (पाँचौँ संशोधन) लागू हुनु भन्दा अगावै महासंघको अध्यक्ष, उपाध्यक्ष र कार्यकारिणी समिति सदस्य भई सकेकाहरूको हकमा महासंघको विधानको दफा ४६.१(ग) र ४६.३(क) को (ऊ) को प्रावधानहरू लागू हुने छैन।

प्रस्ताव:

५९ औं वार्षिक साधारण सभामा विचारार्थ पेश गर्नुपर्ने प्रस्तावहरू भएमा महासंघको सचिवालयमा २०७३ साल चैत्र १५ गते भित्र आईपुग्ने गरी पठाउनु हुन अनुरोध छ।





यस महासंघको ५१ औं वार्षिक साधारण सभाको समुदघाटन, वन्द शत्रु एवं निर्वाचनको कार्य हुने भएको जानकारी गराउँदै ५१ औं वार्षिक साधारण सभामा भाग लिने र निर्वाचनमा उम्मेदवार खडा गर्ने संघ/संस्थाहरूले उपरोक्त अनुसारको व्यवस्था सहित उल्लेखित समय भित्र नै प्रतिनिधि पत्र, प्रतिनिधि शुल्क, मनोनयन पत्र, मनोनयन शुल्क, वार्षिक सदस्यता शुल्क पठाउनु भई महासंघको ५१ औं वार्षिक साधारण सभामा सहभागी हुने व्यवस्थाका लागि अनुरोध गर्दछु ।

**संलग्न:**

१. महानिर्देशकबाट प्रस्तुत हुने वार्षिक प्रतिवेदन
२. आ.व. २०७२/७३ को वासलात र लेखापरिक्षकको प्रतिवेदन
३. प्रतिनिधि पत्र थान १(एक)।
४. मनोनयन पत्र थान ३(तीन)।

भवदीय,

(मीना श्रेष्ठ)

नि. महानिर्देशक

**बोधार्थ:**

श्री अध्यक्षज्यू, नेउवामहासंघ ।

श्री निवर्तमान अध्यक्षज्यू, नेउवामहासंघ ।

श्री वरिष्ठ उपाध्यक्षज्यू एवं उपाध्यक्षज्यूहरू, नेउवामहासंघ ।

श्री कार्यकारिणी समितिका सदस्यज्यूहरू, नेउवामहासंघ ।